



ఇంటింటి ప్రచారం చేస్తున్న ఇంద్రనీల్, నాయకులు



ఇంద్రనీల్ ను సన్మానిస్తున్న నాయకులు, కార్యకర్తలు

మచ్చలేని నాయకుడు సతీశ్ కుమార్

- ఎమ్మెల్యే తనయుడు వొడితెల ఇంద్రనీల్
- మండలంలో ఎన్నికల ప్రచారం
- బీఆర్ఎస్ లో చేరిన కాంగ్రెస్, బీజేపీ నాయకులు, కార్యకర్తలు

కోహడ, నవంబర్ 16 : హుస్సాబాద్ బీఆర్ఎస్ అభ్యర్థి వొడితెల సతీశ్ కుమార్ మచ్చలేని నాయకుడని అతని తనయుడు వొడితెల ఇంద్రనీల్ అన్నారు. గురువారం మండలంలోని పరివేద, నకిరకొమ్మల, శ్రీరాములపల్లి, తీగలకుంటపల్లి, చెంచల్ చెరువుపల్లి, గొట్లమిట్ల, నారాయణపూర్, విజయనగర్ కాలనీ, వరికోలు, రాంచంద్రాపూర్, ఎర్రగుంటపల్లి, వింజపల్లి, కాచాపూర్, మైసంపల్లి గ్రామాల్లో ఇంటింటి ప్రచారం నిర్వహించి ఆయన మాట్లాడారు. హుస్సాబాద్ అభివృద్ధి కారుగుర్తుకు ఓటు వేసి గెలిపించాలన్నారు. మండలంలోని నారాయణపూర్ వింజపల్లి గ్రామాల్లో వొడితెల ఇంద్రనీల్ ఇంటింటి ప్రచారం నిర్వహించగా, కాంగ్రెస్, బీజేపీకి చెందిన యువకులు బీఆర్ఎస్ లో చేరారు. వారికి గులాబీ కండువా కప్పి పార్టీలోకి ఆహ్వానించారు.



ఎమ్మెల్యే సతీశ్ కుమార్ కు మద్దతుగా ఏకగ్రీవ తీర్మానం చేస్తున్న కోహడ మండల విశ్వబ్రాహ్మణులు

వారు. కార్యక్రమాల్లో ఎంపీపీ కొక్కుల కీర్తి, జడ్పీటీసీ నాగరాజు శ్యామల, ప్యాన్ వైర్ల పేర్లూ దేవేందర్ రావు, ఏఎస్సీ వైర్ల వైర్ల తిప్పారపు జ్యోతి, వైస్ ఎంపీపీ తడ్డల రాజిరెడ్డి, బీఆర్ఎస్ మండల అధ్యక్షుడు ఆవుల మహేందర్, నాయకులు అబ్దుల్ రహ్మాన్, జాలిగాం శంకర్, తిప్పారపు నాగరాజు పాల్గొన్నారు.

విశ్వబ్రాహ్మణుల సంఘం ఏకగ్రీవ తీర్మానం కోహడ, నవంబర్ 16 : మండల విశ్వబ్రాహ్మణులు

సంఘం ప్యాన్ వైర్ల పేర్లూ దేవేందర్ రావు ఆధ్వర్యంలో సమావేశమైంది. కారు గుర్తుకు ఓటు వేస్తామని ఏకగ్రీవ తీర్మానం చేశారు. కార్యక్రమంలో సంఘం అధ్యక్షుడు తిప్పారపు నాగరాజు, నాయకులు లక్ష్మణ్ రావు, సుకుమార్ రావు, తిప్పారపు సర్పంచ్ సాస్వామి, ఉల్లెంగుల లక్ష్మీనారాయణ, లింగచారి, నరేష్, సదానందం, తిప్పారపు రాములు, స్వామి, శ్రీనివాస్, రేవోజు రవీందర్, కనుకయ్య, సురేందర్ పాల్గొన్నారు.

ఎమ్మెల్యే రసమయికి మద్దతుగా ప్రచారం

బెజ్జంకి, నవంబర్ 16 : బీఆర్ఎస్ అభ్యర్థి రసమయి బాలకి షన్ కు మద్దతుగా మండల వ్యాప్తంగా గ్రామాల్లో ప్రజాప్రతినిధులు, నాయకులు ఇంటింటికి వెళ్లి గురువారం ప్రచారం నిర్వహించారు. ఈ సందర్భంగా వారు మాట్లాడుతూ ప్రజల సంక్షేమమే ధ్యేయంగా పనిచేస్తున్న ప్రభుత్వానికి ఈ నెల 30న జరిగే ఎన్నికల్లో కారు గుర్తుకు ఓటు వేసి రసమయి బాలకి షన్ ని భారీ మెజార్టీతో గెలిపించాలని కోరారు. కార్యక్రమంలో ఎంపీపీ లింగాల నిర్మల, జడ్పీటీసీ కనకండ్ల కవిత, మార్కెట్ కమిటీ చైర్ పర్సన్ చంద్రకళ, నాయకులు, కార్యకర్తలు పాల్గొన్నారు.



లక్ష్మీపూర్ లో ప్రచారం చేస్తున్న ఎంపీపీ నిర్మల, జడ్పీటీసీ కవిత



తొమ్మిదో వార్డులో ప్రచారం చేస్తున్న మాజీ కౌన్సిలర్ నమిలికొండ రాజయ్య

'సంక్షేమాన్ని అందిస్తున్న ఏకైక సర్కారు బీఆర్ఎస్ సే'

హుస్సాబాద్ టౌన్, నవంబర్ 16 : ప్రజలకు అభివృద్ధి, సంక్షేమాన్ని సమానంగా అందిస్తున్న ఏకైక సర్కారు బీఆర్ఎస్ నని మున్సిపల్ చైర్ పర్సన్ ఆకుల రజితావెంకన్న అన్నారు. పట్టణంలోని పలు వార్డుల్లో ప్రజాప్రతినిధులు, నాయకులు గురువారం ఇంటింటి ప్రచారం నిర్వహించారు. 15వ వార్డులో జరిగిన ప్రచారంలో మున్సిపల్ చైర్ పర్సన్ మాట్లాడుతూ నిత్యం ప్రజలకు అందుబాటులో ఉంటూ నిరంతరం సేవచేస్తున్న

ఎమ్మెల్యే వొడితెల సతీశ్ కుమార్ భారీ మెజార్టీతో గెలిపించాలని ఆమె ఓటర్లకు విజ్ఞప్తి చేశారు. కార్యక్రమంలో మున్సిపల్ చైర్ పర్సన్ పర్సన్ అయిలేని అనిత, బీఆర్ఎస్ వర్కింగ్ ప్రెసిడెంట్ చిట్టి గోపాల్రెడ్డి, కొన్నిలర్లు కంటకు నళినీదేవి, బోజు రమాదేవి, పెరుక భాగ్యారెడ్డి, గూళ్ల రాజు, బొల్లి కల్పన, జనగామ రత్నమాల, మిర్యాల రమేష్, బొజ్జ హరీశ్, వాల సుప్రజ, కోఆప్షన్ సభ్యులు అయూబ్, శంకర్ రెడ్డి, మాజీ కౌన్సిలర్లు పాల్గొన్నారు.

పోలీసుల ఫ్లాగ్ మార్చ్

అక్కన్నపేట, నవంబర్ 16 : సీపీ శేఖర్ ఆదేశాల మేరకు అక్కన్నపేట పోలీస్ స్టేషన్ పరిధిలోని గొల్లపల్లి, కేవలపూర్, మోత్తులపల్లి, పెద్దతండా, కట్కూరు, చాపగానితండా గ్రామాల్లో గురువారం పోలీసులు, కేంద్ర బలగాలతో ఫ్లాగ్ మార్చ్ నిర్వహించారు. ఈ సందర్భంగా హుస్సాబాద్ సీఐ కిరణ్ మాట్లాడుతూ ప్రజలందరూ స్వేచ్ఛగా తమ ఓటును వినియోగించుకోవాలని సూచించారు. ప్రశాంత వాతావరణంలో ఎన్నికల జరిగేలా అన్ని రకాల ప్రణాళికలు రూపొందించామన్నారు. కార్యక్రమంలో ఎస్పీ వివేక్, కేంద్ర బలగాలు, పోలీస్ సిబ్బంది పాల్గొన్నారు.

మూడోసారి సతీశ్ కుమార్ ను గెలిపించాలి

అక్కన్నపేట, నవంబర్ 16 : హుస్సాబాద్ బీఆర్ఎస్ అభ్యర్థి వొడితెల సతీశ్ కుమార్ ను మూడోసారి అధిక మెజార్టీతో గెలిపించాలని ఎంపీపీ మాలోత్ లక్ష్మీబీలూనాయక్, జడ్పీటీసీ భూక్యా మంగ, బీఆర్ఎస్ మండల అధ్యక్షుడు పెనస సాంబరాజు కోరారు. గురువారం మండలంలోని అంతకవేట, గొల్లకుంట, బొడిగెపల్లి తదితర గ్రామాల్లో స్థానిక నాయకులు, ప్రజాప్రతినిధులతో కలిసి ఇంటింటి ప్రచారం నిర్వహించారు. కార్యక్రమంలో మాజీ జడ్పీటీసీలు మాలోత్ బీలూనాయక్, రామచంద్రం, గిరిజన సంఘాల నేతలు, కార్యకర్తలు పాల్గొన్నారు.



గండిపల్లి పరిధిలోని సరిరాంతండాలో ప్రచారం చేస్తున్న గిరిజన నాయకులు

గౌరవెల్లి నిర్వాసితులను ఆదుకున్న ఘనత ఎమ్మెల్యే సతీశ్ కుమార్ దే

- ఎకరాకు రూ. 7లక్షల నుంచి రూ. 15లక్షల వరకు పరిహారం
- కాంగ్రెస్ కార్యకర్తలతో కేసులు వేయించిన పాన్సం ప్రభాకర్
- అభివృద్ధి నిరోధకులే అభివృద్ధి నిరోధించి మాట్లాడడం నిగ్గుచేటు
- నేషనల్ లేబర్ కోఆపరేటివ్ ఫెడరేషన్ డైరెక్టర్ దండుగుల రాజ్యలక్ష్మి



విలేకరుల సమావేశంలో మాట్లాడుతున్న దండుగుల రాజ్యలక్ష్మి

హుస్సాబాద్, నవంబర్ 16 : గౌరవెల్లి రిజర్వాయర్ భూనిర్వాసితులను అన్ని విధాలుగా ఆదుకున్న ఘనత ఎమ్మెల్యే వొడితెల సతీశ్ కుమార్ దేనని నేషనల్ లేబర్ కోఆపరేటివ్ ఫెడరేషన్ డైరెక్టర్ దండుగుల రాజ్యలక్ష్మి అన్నారు. హుస్సాబాద్ నియోజకవర్గంలో అభివృద్ధి జరగలేదని, ఎమ్మెల్యే సతీశ్ కుమార్ అసమర్థతతోనే గౌరవెల్లి రిజర్వాయర్ పూర్తి కాలేదనడం మాజీ ఎంపీ, కాంగ్రెస్ అభ్యర్థి పొన్నం ప్రభాకర్ వ్యాఖ్యానించడం ఆయన అవివేకానికి నిదర్శనమని ఎద్దేవా చేశారు. గురువారం హుస్సాబాద్ లోని కార్యాలయంలో ఏర్పాటు చేసిన విలేకరుల సమావేశంలో ఆమె మాట్లాడారు. రిజర్వాయర్ ప్రారంభంలో ఎకరానికి కేవలం రూ. 2.20లక్షలు ఇచ్చిన కాంగ్రెస్ అనంతరం చేతగా రిజర్వాయర్ పనులు నిలిపివేసిందని, దీంతో ఏండ్ల పాటు పనులు ముందుకు సాగలేదన్నారు. తెలంగాణ వచ్చాక బీఆర్ఎస్ హయాంలో ఎకరాకు రూ. 7లక్షల నుంచి రూ. 15లక్షల వరకు పరిహారం ఇప్పించిన ఘనత ఎమ్మెల్యే సతీశ్ కుమార్ కే దక్కుతున్నదన్నారు. ఒక్కో కుటుంబానికి రూ. 8లక్షల ప్యాకేజీ ఎవరు ఇప్పించారో పొన్నంకు తెలియదా అని ప్రశ్నించారు. బడ్జెట్ హాస్యం రెడ్డి అనే కాంగ్రెస్ కార్యకర్తలతో కోర్టులో కేసులు వేయించిన పాన్సం ప్రభాకర్ గౌరవెల్లి రిజర్వాయర్ లో నీళ్లు నింపకుండా అడ్డుకున్నాడనే విషయం ప్రజలకు తెలుసన్నారు. నియోజకవర్గంలోనే అడ్రస్ లేని నువ్వు రూ. 9వేల కోట్ల అభివృద్ధి చేసిన సతీశ్ కుమార్ ను విమర్శించడం సరికాదన్నారు. అభివృద్ధి నిరోధకులే అభివృద్ధి గురించి మాట్లాడటం సిగ్గుచేటున్నారు. సమావేశంలో మార్కెట్ కమిటీ మాజీ చైర్మన్ లింగాల సాయన్న, నాయకులు విజయభాస్కర్, వెంకటస్వామి పాల్గొన్నారు.

'వొడితెల'ను అత్యధిక మెజార్టీతో గెలిపించాలి



మిర్జాపూర్ లో ప్రచారం చేస్తున్న ముదిరాజ్ కులస్తులు

హుస్సాబాద్ రూరల్, నవంబర్ 16 : వొడితెల సతీశ్ కుమార్ ను మూడోసారి అత్యధిక మెజార్టీతో గెలిపించాలని ముదిరాజ్ సంఘం మండల అధ్యక్షుడు పొన్నబోయిన శ్రీనివాస్ అన్నారు. గురువారం మండలంలోని జిల్లెలగడ్డ, మీర్జాపూర్, నాగారం గ్రామాల్లో సతీశ్ కుమార్ కు మద్దతుగా ముదిరాజ్ సంఘం అధ్యక్షులలో ప్రచారం నిర్వహించారు. కార్యక్రమంలో ముదిరాజ్ మహాసభ నియోజకవర్గ గౌరవ అధ్యక్షుడు పెండెల ఐలయ్య, నాయకులు రాజయ్య, అశోక్, కనకయ్య, పిట్టల స్వామి, రాజు, కృష్ణ, శ్రీను, లక్ష్మి, దేవక, కనుకయ్య, సర్నయ్య, రాకేష్, తిరుపతి, శ్రీధర్ పాల్గొన్నారు.

సాదాసీదాగా సర్వసభ్య సమావేశం

అక్కన్నపేట, నవంబర్ 16 : మండల కేంద్రంలోని ఎంపీడీవో కార్యాలయంలో గురువారం ఎంపీపీ మాలోత్ లక్ష్మీబీలూనాయక్ అధ్యక్షతన మండల సర్వసభ్య సమావేశం జరిగింది. ఈ సందర్భంగా పలు ప్రభుత్వశాఖల అంశాలపై సభ్యులు చర్చించారు. ఎన్నికల నేపథ్యంలో సర్వసభ్య సమావేశాన్ని పలు సమస్యలపై చర్చించి ముగించారు. సమావేశంలో జడ్పీటీసీ భూక్యా మంగ, ఎంపీడీవో సత్యపాల్ రెడ్డి, సర్పంచులు, ఎంపీటీసీలు పాల్గొన్నారు.

తృటిలో తప్పిన పెను ప్రమాదం

హుస్సాబాద్ రూరల్, నవంబర్ 16 : మండలంలోని జిల్లెలగడ్డ సమీపంలో గురువారం పెను ప్రమాదం తప్పింది. సిద్దిపేట నుంచి హనుమకొండ వైపు వెళ్తున్న సిద్దిపేట డిపోకు చెందిన ఆర్టీసీ బస్సు జిల్లెలగడ్డ వద్ద రోడ్డు కిందికి దిగి చక్కకు ఒరిగింది. అప్రమత్తమైన డ్రైవర్ వెంటనే బస్సును ఆదుపు చేశాడు. దీంతో బస్సులోని ప్రయాణికులకు ఎలాంటి గాయాలు కాలేదు.